

Popular Front of India

G-78, 2nd Floor, Shaheen Bagh, Kalindi Kunj, Noida Road, New Delhi- 110025

fb: <https://www.facebook.com/PopularFrontofIndiaOfficial/> website: www.popularfrontindia.org

email: popularfrontmail@gmail.com Tel: 011- 29949902

پریس رلیز

نئی دہلی

۲۵ دسمبر ۲۰۱۷

پاپولرفرنٹ کے چیئرمین کی مغربی بنگال میں مقتول افراد کے اہل خانہ سے ملاقات

پاپولرفرنٹ آف انڈیا کے چیئرمین ای ابو بکر نے ۲۱ دسمبر ۲۰۱۷ کو مغربی بنگال کے ریاستی صدر محمد شہاب الدین، سکریٹری حلقہ عارف خان و دیگر لیڈران کے ہمراہ محمد افرازل خان کے اہل خانہ سے ملاقات کی۔ محمد افرازل خان کو ۶ دسمبر کے دن راجستھان کے ایک ہندو جنونی شہولال ریگر نے مفروضہ لو جہاد کا بہانہ بنا کر بڑی بے دردی سے قتل کر دیا تھا۔ پچاس سالہ افرازل مغربی بنگال کے مالده ضلع میں جلال پور تھانہ کے سید پور گاؤں کے رہنے والے تھے۔ اس دردناک خبر کو میڈیا کی سرخیوں میں جگہ ملی۔ چیئرمین کے دورے سے قبل حادثے کی خبر ملتے ہی پاپولرفرنٹ آف انڈیا مغربی بنگال کے صوبائی سکریٹری ڈاکٹر محمد مینارل شیخ کی زیر قیادت ایک سات رکنی ٹیم ۸ دسمبر ۲۰۱۷ کو ان کے لواحقین سے ملی تھی۔

چیئرمین کے دورے کے وقت گاؤں والوں نے افرازل کے خاندان اور مقامی افراد کو جمع کیا۔ ای ابو بکر نے اہل خانہ کے ساتھ ان کے غم میں شرکت کی اور ان کے اور مقتول کے حق میں دعا کی۔ چیئرمین نے خاندان کی مدد کے لئے ایک لاکھ روپے دینے کا وعدہ کیا اور یہ یقین دہانی کرائی کہ جب تک ان کو انصاف نہیں مل جاتا پاپولرفرنٹ آف انڈیا ان کے ساتھ کھڑی رہے گی۔ دورہ کرنے والی ٹیم نے مجرم کو سزا دینے اور مقتول کے اہل خانہ کو معاوضہ دینے کا مطالبہ کیا۔ اس موقع پر جمع ہوئے تین سو سے زائد افراد نے چیئرمین کی باتوں کو بغور سنا۔

راجستھان کے گاؤں میں جس وقت یہ ظالمانہ قتل کی واردات انجام دی گئی، اس وقت پاپولرفرنٹ راجستھان کے صوبائی لیڈران نے موقع واردات پر پہنچ کر مقتول کی لاش کو وہاں سے مالده لے جانے میں اہل خانہ کی مدد کی۔ چیئرمین اور ان کی ٹیم کے دورے سے گاؤں والوں کے درمیان یہ امید پیدا ہوئی ہے کہ انہیں انصاف ضرور ملے گا۔

شفیق الرحمن

سکریٹری، شعبہ رابطہ عامہ

پاپولرفرنٹ آف انڈیا

مرکز، نئی دہلی